

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

وزیر اعلیٰ پنجاب کی ہدایت پر محکمہ زراعت پنجاب عوام کی سہولت کے لئے رمضان المبارک کے موقع پر صوبہ بھر میں 309 فنیئر پرائس شاپس قائم کرے گا: احسان بھٹہ اسپیشل سیکرٹری زراعت (مارکیٹنگ) پنجاب

لاہور: 10 اپریل 2019 ( ) وزیر اعلیٰ پنجاب کی ہدایت پر محکمہ زراعت پنجاب عوام کی سہولت کے لئے صوبہ بھر میں رمضان المبارک کے موقع پر 309 فنیئر پرائس شاپس قائم کر رہا ہے یہ بات اسپیشل سیکرٹری زراعت (مارکیٹنگ) احسان بھٹہ نے ایک اجلاس کی صدارت کرتے ہوئے کہی۔ احسان بھٹہ اسپیشل سیکرٹری زراعت نے مزید بتایا کہ محکمہ زراعت آلو، پیاز، ٹماٹر، بھنڈی، کدو، کریلا، سیب، کیلا، کھجور، دال مسور، چنا، ماش، بیسن، سفید چنا، چاول اور لیموں کی فراہمی ان قائم کردہ فنیئر پرائس شاپس پر یقینی بنائے گا۔ ان 17 اشیائے خوردونوش میں سے 11 اشیاء جن میں آلو، پیاز، ٹماٹر، بھنڈی، کدو، کریلا، مسور، ماش، سفید چنا اور چاول کی دستیابی ہول سیل ریٹ پر جب کہ بقایا 6 اشیائے خوردونوش کی اشیاء جن میں دال چنا، سیب، کھجور، کیلا، بیسن اور لیموں شامل ہیں وہ 20 روپے فی کلوگرام کی قیمت میں دستیاب ہوگا اس ضمن میں کیبنٹ کمیٹی نے 32 کروڑ روپے کی خطیر رقم سبسڈی کی مد میں ان اشیائے خوردونوش کی بلا تعطل ترسیل کے لئے منظور کی ہے۔ احسان بھٹہ اسپیشل سیکرٹری زراعت نے مزید بتایا کہ اس سبسڈی کے نتیجے میں ایک اندازے کے مطابق 86 لاکھ لوگ صوبہ بھر میں رمضان المبارک کے بابرکت موقع پر مستفید ہوں گے۔ محکمہ زراعت ان اشیائے خوردونوش کی کوالٹی اور معیار کی بھی مسلسل نگرانی کرے گا اور اس ضمن میں ضلعی حکومت کے تعاون سے ان فنیئر پرائس شاپس کی رمضان المبارک میں چیکنگ بھی کی جائے گی اور کسی بھی قسم کی شکایت پر متعلقہ افراد کے خلاف سخت کارروائی عمل میں لائی جائے گی۔

☆☆☆☆☆